
Shrijanakajaprapattisara Stotram

శ్రీజనకజాప్రపత్తిసారస్తోత్రం

Document Information



Text title : Shri Khojidevacharyavirachitam Shrijanakajaprapattisara Stotram

File name : janakajAprapattisArastotraMkhajIdevAchArya.itx

Category : raama, rAmAnanda, prapatti, stotra

Location : doc_raama

Author : khajIdevAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



శ్రీజనకజాప్రపత్తిసారస్తోత్రం



న వాగ్వపుర్బుద్ధిభిరేవ కస్యచిత్ కదాపి హింసాఽస్తు శరీరిణో వృథా ।
భవత్పదామ్భోరుహచిన్తనం వినా న చాపయాత్వమ్బుజవిక్షణే క్షణః ॥ ౧ ॥

హసన్తు నిన్దన్తు వదన్తు దుర్వచో జనా నియుక్తా హృదయస్థితేన వై ।
కేనాపి దేవేన యదాశ్రితం సదా న సంస్థితిం స్వాం ప్రజహాతు మే మనః ॥ ౨ ॥

నిన్దా భయం మేఽస్తు తథా న జాతుచిద్ యథేహ నిన్ద్యావరణాన్మమోరసి ।
పరోపకారాయ సదాఽస్తు మే మతిర్న చాపకారాయ కదాపి కస్యచిత్ ॥ ౩ ॥

న క్రూరదృష్టిర్మమ సత్సు భూయాన్నిరీక్ష్యమాణోఽస్య సకోపనేత్రైః ।
మాసేవతస్తానవిపకబుద్ధయా సాధూన్ మదో మే హృదయం వృణోతు ॥ ౪ ॥

అపాత్రపూజా న చ పాత్రహాలనం తిరస్కీయా నాప్యపరాధ్యతాం సతామ్ ।
అదణ్ణ్యదణ్ణోఽస్తు న మే కృతఘ్నతామయీ క్రియా కాపి విదేహనన్దిని ॥ ౫ ॥

యోషిత్సు సర్వాసు చ మాతృబుద్ధిస్తథాఽస్తు మే స్వస్వమతిః ప్రరూఢా ।
బాలేషు సర్వేషు చ బన్ధుబుద్ధిర్మా నీచబుద్ధిః సతతం మమాస్తు ॥ ౬ ॥

విశ్వాసఘాతో న తథా కదర్యతా నాభక్యపేయాశనపానమస్తు మే ।
న శాస్త్రసంవర్జితకర్మసు స్పృహో కదాపి భూయాన్మహితే మహీయసామ్ ॥ ౭ ॥

సహిష్ణుతా క్షాన్తిరమన్దశేముషీ వాత్సల్యతాఽవ్యాజకృపా వినమ్రతా ।
ఉదారతా హి మృదుతా సుశీలతా న జాతు చైతా హృదయం త్యజన్తు మే ॥ ౮ ॥

మదాశ్రితా క్లేశయతా న సన్తు వై విశేషతో భాగవతా ఉపేక్షయా ।
నాభ్యాగతాః క్రూరగిరా దృశార్ధితాః సముచ్ఛసన్తు స్మయదూషితాత్మనః ॥ ౯ ॥


ఋతే త్వదుచ్ఛిష్టమథాన్యవస్తుషు స్యాద్ భోగబుద్ధిర్న కదాపి మామకీ ।
త్వదర్థమేవాఖిలచేష్టితం హి మే భక్తాపరాధో న కదాపి మాం స్పృశేత్ ॥ ౧౦ ॥

రతిః ప్రవృత్తౌ విరతిర్నివృత్తౌ సజ్గోఽసతాం నాస్తు సతామసజ్గః ।
సర్వేషు సర్వాస్వసరురాగదృష్టిర్మా దోషదృష్టిర్మమ కర్హితీ స్యాత్ ॥ ౧౧ ॥

స్వభృత్యసమ్నోషణసక్తచేతసా నోపేక్షితాః సన్తు మయా త్వదాశ్రితాః ।
 లోభాద్ భయాద్ వా నిజధర్మవర్జితా క్రియాఽస్తు నో కాఽపి తవానుకమ్పయా ॥ ౧౨ ॥
 స్వప్నోపమం మానుషమేత్య జన్మ స్వర్వాసిమృగ్యం క్షణభక్తజ్వరశ్చ ।
 వైరం న కుర్యాం తవ తుష్టికామః కేనాప్యహం శ్రీనిమివంశభూషే ॥ ౧౩ ॥
 న్యాయాలయం తే క్షమతాప్రధానం న్యాయప్రధానం న వదన్తి సన్తః ।
 క్షాన్తిప్రధానా మతిరస్తు తస్మాన్ న్యాయప్రధానా న మమ క్షమాభే ॥ ౧౪ ॥
 భయం న మే స్యాచ్ఛరతః స్వధర్మం కాలాదపి ప్రాప్తవివేకదృష్టేః ।
 మత్తస్థా తన్న పిపీలికానాం సౌభాగ్యమేతత్ కృపయా ప్రయచ్ఛ ॥ ౧౫ ॥
 స్వశిక్షయైవాదృఢయన్ స్వధర్మం సమాశ్రితాన్ భాగవతే ప్రధానే ।
 అనేకసాంసారిక భోగసక్తం న కాఙ్గితం జన్మ చిరాయ లోకే ॥ ౧౬ ॥
 త్వద్ధామవాసస్తవ కీర్తిగానం త్వన్నామసక్కిర్తనమేవ నిత్యమ్ ।
 అమాబశుభోత్సజ్గవిహారశీలే త్వద్దూపసంఘోచ్ఛన్తనమస్తు మహ్యమ్ ॥ ౧౭ ॥
 అన్యాన్యదేవార్చనవన్దనస్మృతిస్తవ ప్రపత్తిః శ్రవణానురాగితా ।
 స్వప్నేఽపి భూయాదిహ భక్తికణ్ఠకం నానన్యతా పాఠపరాయణస్య మే ॥ ౧౮ ॥
 పూజ్యానువన్ద్యా పరిభావనీయా జ్ఞేయానుగేయా సముపాసనీయా ।
 శ్రేయః పరం కాఙ్గిభిరాత్మనిష్ఠైస్త్యామేవ హిత్యాఽఖిలకర్మజాలమ్ ॥ ౧౯ ॥
 స మే పితా సా జననీ స బంధుః సఖా స దాతా స పతిర్గురుః సః ।
 కృపాలుతోపేక్షితసర్వదోషః నేవాసహాయో య ఇహోస్త్యనీహః ॥ ౨౦ ॥
 పరమలాలనైః పాల్యతే త్వయా నిరయకర్మకృన్మాదృశో జనః ।
 కరుణయా యయా హేతుహీనయా కురు న మాం తయా నేవయోజ్ఞితమ్ ॥ ౨౧ ॥
 వినయ ఏవ మేఽయం హి సాఙ్గలిః సునయనాఙ్కభూషే ప్రసీదతామ్ ।
 అనుదినం తవోచ్ఛిష్టజీవతో వనరుహాక్షి నో చేత్తు కా గతిః ॥ ౨౨ ॥
 ఇతి శ్రీభోజీదేవచార్యవిరచితం శ్రీజనకజాప్రపత్తిసారస్తోత్రం సమ్పూర్ణమ్ ।

Encoded and proofread by Mrityunjay Pandey

pdf was typeset on December 3, 2023

——
Please send corrections to sanskrit@cheerful.com

